



## मुंडे महाविद्यालयात स्वागत समारंभ संपन्न

मंडणगड, (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात इयत्ता ११ वी वाणिज्य व विज्ञान वर्गातील विद्यार्थ्यांचे उत्साहात स्वागत समारंभाचे आयोजन करण्यात आले होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते. यावेळी उपप्राचार्य डॉ. वाल्मिक परहर, प्रा. राम देवरे, प्रा. संजय इंगोले, प्रा. मुकेश कदम, प्रा. संदीप निर्वाण, डॉ. संगीता घाडगे, डॉ. विनोदकुमार चव्हाण, प्रा. सुरज बुलार्हे, डॉ. निर्मला पवार, प्रा. अशोक कंठाळे, प्रा. महादेव वाघ आदी मान्यवर उपस्थित होते.

कार्यक्रमाच्या सुरुवातील सर्व मान्यवरांचे महाविद्यालयाचे प्राचार्य डॉ. विजय कुलकर्णी यांच्या हस्ते स्वागत करण्यात आले तर नवीन विद्यार्थ्यांचे उपप्राचार्य डॉ. वाल्मिक परहर, प्रा. मुकेश कदम, प्रा. शरिफ काझी व प्रा. ज्ञानदेव गिते यांनी पुष्प देऊन स्वागत केले. त्यानंतर प्रा. ज्ञानदेव गिते यांनी कार्यक्रमचा उद्देश स्पष्ट करून नवीन विद्यार्थ्यांना शुभेच्छा दिल्या.

यावेळी नवीन प्रवेशीत विद्यार्थ्यांचे स्वागत करताना प्राचार्य डॉ. विजय कुलकर्णी म्हणाले की, आज आपण सर्वांनी हायरकूलमधून महाविद्यालयामध्ये प्रवेश केलेला आहे. आजची तरुण पीढी ही भारताचे एक बलस्थान आहे. आपण महाविद्यालयीन शिक्षण घेत असताना अभ्यासाबोर आपल्या अंगी असलेल्या सुप्तगुणांनाही वाव देण्यासाठी महाविद्यालयामध्ये विविध विभागाच्या मार्फत व्यासपीठ उपलब्ध करून देण्यात येते. त्याचबोर आपल्या ज्ञानाच्या कक्षा रुंदावण्याकरिता विद्यार्थ्यांनी ग्रंथालयामध्ये उपलब्ध असलेल्या साधनाचा वापर करणे आवश्यक आहे.

कार्यक्रमासाठी सर्व शिक्षक-शिक्षकेतर कर्मचारी, विद्यार्थी वर्ग मोठ्या संख्येने उपस्थित होता. कार्यक्रमाचे सूत्रसंचालन प्रा. ज्ञानदेव गिते यांनी तर शेवटी आभार उपप्राचार्य डॉ. वाल्मिक परहर यांनी मानले.

-----

फोटो ओळी :— M-11 विद्यार्थ्यांना मार्गदर्शन करताना महाविद्यालयाचे प्राचार्य डॉ. विजय कुलकर्णी व इतर मान्यवर